



ግንባር ሃገራዊ ድህነት ኤርትራ

ሃገራዊ ድህነት ኤርትራ - ሕድሪ

ሓድነታዊ መግለጺ

ግንባር ሃገራዊ ድህነት ኤርትራን ሃገራዊ ድህነት ኤርትራ - ሕድሪን
19 ሰኔ 2022

ክቡር ተቃላሳይ ሀዝብና !!

ግንባር ሃገራዊ ድህነት ኤርትራን ሃገራዊ ድህነት ኤርትራ ሕድሪን፣ አብ ሃገራዊ ሓላፍነት ዘትከለን ብጻዖዎ መንፈስ ዝዓሰሎ ሰፊሕ ዘተ ኣካይዶም። ባህግን ድልዎትን ኣባላት ክልቲኦም ውድባት፣ ጥርናፈን ውህደትን ክረጋገጹ ምኽኣሉ ንተቃላሳይ ሀዝብና ከነብስር ደስ ይብለና። ኣብዚ ዝተኸየደ ዕቱብ ዘተ ኣብ ዓባይቲ መትከላትን ዕላማታትን ብምስምማዕ ፍጹም ሓድነት ክልቲኦ ውድባት ክእወጅ ተሰማሚዖም። እዚ መስርሕ'ዚ ኣብ ፖለቲካዊ ተመክሮ ውድባት ኤርትራ፣ ሓደ ግዜ ምስ ተፈናጭሉ ንድሕሪት ተመሊሶም ዘጋጠመ ተረኽቦታት ከም ዘይግምግሙን ንዝተገብረ ጉድላታት ብሰውራዊ መንፈስን ብዘይንሓፍነትን ከም ዘይእርሙን ህያው ተመክሮና ዘረጋገጹ ሓቂ ኢዩ። ክልቲኦ ውድባትና ግን ነቲ ኣብ መንጎኦም ዝተረኽበ ዘይወድዓዊ ምፍልላይ ብነቕፌታዊ ዓይንን ብወድዕነትን ድሕሪ ምግምጋምም ዝምድነኦም ናብ ንቡር ቦትኡ ክመልሱ ብምብቃዖም፣ ታሪኽዊ ፍጻሜ ኢዩ ክበሃል ይከኣል። ንኣባላትንናን ደገፍታንና ዓቢ ፍናን ኣብ ርእሲ ምዃኑ ንኸልኦት ተቃላስቲ ኣሕዋትና ድማ ኣወንታዊ ኣብነት ክኸውን ተስፋና ዓቢ ኢዩ።

ተቃላስቲ ኣባላትና !!

ክልቲኦ ውድባትና ኣብ ፖለቲካውን ስትራቴጂካዊን ካልኦት ዓባይቲ ሃገራዊ ጉዳያትን ዝነበሮም ኣመላኽታ ብወድዕነት ብምድህሳስ፣ ገና ኣብ ሓደ መትከል ምህላዎም ኣረጋጊጾም። እቲ ጉዳይ ከምዚ ብምዃኑ ድማ ምትእምማን ዘውሕስ ኣገዳሲ ቅድመ ባይታ፣ ንጥዑይ ምጽንባራዊ ሓድነት ዘብጽእ ጎደና ምዃኑ ክልቲኦም ሸነኽት ኣስሚሮሙሉ። ናብዚ ንምብጻሕ ካብ ክልቲኦም ሸነኽት ጽኑዕ ድልዎት ከም ዘሎ ድማ ተጋሂዱ። ካብዚ ተረድኦ'ዚ ብምብጋስ እምበኣር፣ እዞም ዝስዕቡ ነጥብ ስምምዓት ኣስፈሮም፡

- ግንባር ሃገራዊ ድህነት ኤርትራ ዝብል ስም ብሓባር ዘቐምዎ ስለ ዝኾነ፣ ከም ዘለዎ ክቕጽል ተሰማሚዖም።
- ኣባላት መሪሕነት ሃገራዊ ድህነት ኤርትራ / ሕድሪ፡ ኣብ ምምሕዳራት ኣብያተ ጽሕፈታት ፈጻሚ ኣካል ግሃድኤ ይመቐርሉ።
- ምስ ዝተፋላለዩ ውድባትን ኣካላት ኤሃባዲላ (ተጋድሎ ሓርነት ኤርትራ - ኤርትራዊ ዲሞክራሲያዊ ሰልፊ ሃገር) ዝተበጽሐ ስምምዕ፡ ብመድረኽ ምውህሃድ ተሰንዩ፣ ክሳብ ምሉእ ሓድነት ንምርግጽ ዝኣመተ መስርሕ፡ ናብ መንገዲ ዓወት ዘምርሕ ሃገራዊ ዕማም ስለ ዝኾነ፡ ብሓባር እንቕጽሎን እነተግብሮን ናይ ሓድነት ጉዕዞ ክኸውን ኣስሚሮሙሉ።
- ገድላዊ ግደ ኤርትራዊ ሃገራዊ ባይቶ ንዲሞክራሲያዊ ለውጢ ንምዕዛዝን፣ ንሱ ሓዝዎ ዘሎ መስርሕ ጥርናፈ ኩሎም ሃገራውያን ሓይልታትን ንምዕዋት ግሃድኤ ከም ወትሩ ልሉይ ግደ ክጻወት ምዃኑ ኣረጋጊጾም።

ኣብ ኩሎም ጉዳያት፡ ካብ ጸቢብ ውድባዊ ረብሓታት ዝረሓቁን ኣብ መትከላዊ ሓባራዊ ዕላማታት ኣትኪልና ዝዘተናሎምን ብምዃናም፡ ኩላትና ቦቲ ዝተበጽሐ ውጽኢትን ዝተወሰዱ ውሳኔታትን ተማእዚዝና፣ ሓድነት ውድብና ከነጽንዕ ምዃንና ቃልና ነሐድስ። እዚ ከኣ ንሃገራዊ ሓላፍነት ውድብና ዘዕዘዝን፣ ኣብ ደምብ ተቃዋሚ ዘለዎ ቀላሲ ግደ ዘዕብን ከይኑ፣ ንምርግጽ ድማ ናይ ኩላትና ውፋዩን ዕቱብን ቃልሲ ከንካይድ ታሪኽዊ ሓላፍነትና ኢዩ።

ነዚ |ሓድነታዊ ስምምዓት ዕዉት ንምግባር ዝተኸየዱ ጻዕርታት ኣብ'ቲ ንምድሓን ህዝብን ሃገርን ኤርትራ ዝከየድ ዘሎ ቃልስታት ዓቢ ተራ ኣለዎ ዝብል እምነትና ምኃኑ ደገምና ነረጋግጽ። ኣባላትናን ሓፋሽ ተቐላሳይ ህዝብናን ነዚ ተበጺሑ ዘሎ ኣወንታዊ ፍጻሜ ኣብ ተግባር ክውዕልን፣ ከምኡ'ውን ንክልኣት ሃገራዊያን ሓይልታት ኣብነት ንክኸውንን ገድላዊ ኣስተዋጽኦኦም ከኸዕብቱ ንጽውዕ።

ዓወት ንፍትሓዊ ቃልሲ ህዝቢ ኤርትራ !!

ዝኸርን ክብርን ንጅጋኑ ስዉኣትና !!

ዶር. ዩሱፍ ብርሃኑ
ኣቦ መንበር ፈጻሚ ኣካል ግሃድኤ
ሃድኤ - ሕድሪ

የመን ተስፋሚካኤ
ኣቦ መንበር ፈጻሚ ኣካል